
विधायी परिशिष्ट 
विषय वस्तु 
अधिनियम 
कुछ नहीं । 
अध्यादेश 
1. हरियाणा ग्रुप घ कर्मचारी (भर्ती तथा सेवा की शर्ते ) संशोधन अध्यादेश, 2019 

( 2019 का हरियाणा अध्यादेश संख्या 1 ) 

( केवल हिन्दी में ) 
प्रत्यायोजित विधान 
कुछ नहीं । 
शुद्धि - पर्ची, पुनः प्रकाशन तथा प्रतिस्थापन 
कुछ नहीं । 

भाग IV 


(lxiii) 


HARYANA GOVT. GAZ . ( EXTRA.), JULY 12, 2019 ( ASAR. 21 , 1941 SAKA ) 


भाग - II 


हरियाणा सरकार 
विधि तथा विधायी विभाग 

अधिसूचना 

दिनांक 12 जुलाई, 2019 
संख्या लैज. 24 / 2019. - दि हरियाणा ग्रुप डी इम्प्लॉइज़ (रिक्रूटमैन्ट एण्ड कॅडिशनज़ आफ 
सर्विस ) अमेन्डमेन्ट ऑर्डिनन्स , 2019, का निम्नलिखित हिन्दी अनुवाद हरियाणा के राज्यपाल की दिनांक 
05 जुलाई, 2019 की स्वीकृति के अधीन एतद्द्वारा प्रकाशित किया जाता है और यह हरियाणा राजभाषा 
अधिनियम , 1969 (1969 का 17), की धारा 4 - क के खण्ड (ग ) के अधीन उक्त अध्यादेश का हिन्दी भाषा में 
प्रामाणिक पाठ समझा जाएगा : 

2019 का हरियाणा अध्यादेश संख्या 1 
हरियाणा ग्रुप घ कर्मचारी भर्ती तथा सेवा की शर्ते ) संशोधन अध्यादेश , 2019 
हरियाणा ग्रुप घ कर्मचारी भर्ती तथा सेवा की शर्ते ) अधिनियम, 2018, 

को आगे संशोधित करने के लिए 

अध्यादेश 
भारत गणराज्य के सत्तरवें वर्ष में हरियाणा के राज्यपाल द्वारा प्रख्यापित । 

चूंकि हरियाणा राज्य विधानमण्डल का सत्र नहीं हो रहा है तथा राज्यपाल की संतुष्टि हो गई है कि 
ऐसी परिस्थितियां विद्यमान हैं जिनके कारण तुरन्त कार्रवाई करना उनके लिए आवश्यक हो गया है ; 

इसलिए, अब, भारत के संविधान के अनुच्छेद 213 के खण्ड (1 ) द्वारा प्रदत्त शक्तियों का प्रयोग करते 
हुए , हरियाणा के राज्यपाल, इसके द्वारा, निम्नलिखित अध्यादेश प्रख्यापित करते हैं : 
1. (1) यह अध्यादेश हरियाणा ग्रुप घ कर्मचारी (भर्ती तथा सेवा की शर्ते ) संशोधन संक्षिप्त नाम , 
अध्यादेश, 2019, कहा जा सकता है । 

प्रारम्भ तथा 

लागूकरण । 
( 2 ) यह राजपत्र में इसके प्रकाशन की तिथि से लागू होगा । 

(3 ) यह इस संशोधन अध्यादेश के प्रारम्भ के बाद प्रकाशित किए गए विज्ञापन को लागू होगा । 
2. हरियाणा ग्रुप घ कर्मचारी (भर्ती तथा सेवा की शर्ते) अधिनियम, 2018 (जिसे , इसमें , इसके बाद , 2018 का हरियाणा 
मूल अधिनियम कहा गया है ), की प्रथम अनुसूची में , खाना 3 नीचे, क्रम संख्या 1 के सामने, मद (1) तथा 

अधिनियम 5 की 
( ii ) के सामने प्रविष्टियों के स्थान पर, निम्नलिखित प्रविष्टि प्रतिस्थापित की जाएगी, अर्थात् : 

प्रथम अनुसूची का 

प्रतिस्थापन । 
" मान्यताप्राप्त बोर्ड से एक विषय के रूप में हिन्दी या संस्कृत सहित मैट्रिकुलेशन । " । 


3. मूल अधिनियम की द्वितीय अनुसूची के स्थान पर , निम्नलिखित अनुसूची प्रतिस्थापित की जाएगी , 2018 का हरियाणा 
अर्थात् : 

अधिनियम 5 की 
द्वितीय अनुसूची 

का प्रतिस्थापन । 
"द्वितीय अनुसूची 
देिखिए धारा 10 (1) 


चयन के लिए मानदण्ड 
1. सभी विभागों में ग्रुप घ पदों से संबंधित उम्मीदवारों के चयन तथा नामों की सिफारिश लिखित 
परीक्षा, सामाजिक - आर्थिक मानदण्ड तथा अनुभव के आधार पर की जाएगी । 
2. आयोग को प्रश्नों की संख्या, प्रति प्रश्न अंक तथा लिखित परीक्षा की कालावधि निर्धारित करने की 
स्वतन्त्रता होगी । पद पर चयन के संबंध में अंकों की स्कीम में कुल 100 अंक समाविष्ट होंगे, जिनका 
विवरण नीचे दिए अनुसार है, अर्थात् : 
क्रम संख्या विषय 

अंक 
लिखित परीक्षा 
सामाजिक - आर्थिक मानदण्ड तथा अनुभव 

3. लिखित परीक्षा के लिए 90 अंक निम्नलिखित को समाविष्ट करते हुए दो भागों में विभाजित किए 
जाएंगे, 
( क ) सामान्य ज्ञान, विवेक - बुद्धि , गणित, विज्ञान, कम्प्यूटर, अंग्रेजी, हिन्दी तथा यथा लागू संबद्ध 

या सुसंगत विषय के लिए 75 प्रतिशत अधिमान ; 
हरियाणा के इतिहास , सामयिक मामलों, साहित्य , भूगोल , नागरिक - शास्त्र , पर्यावरण , संस्कृति 

इत्यादि के लिए 25 प्रतिशत अधिमान । 
4 . सामाजिक - आर्थिक मानदण्ड तथा अनुभव के लिए 10 अंक निम्नानुसार आबंटित किए जाएंगे, 
( क ) यदि न तो आवेदक और न ही आवेदक का परिवार अर्थात् पिता, माता, पति - पत्नी, भाईयों 

और बेटों में से कोई भी व्यक्ति, राज्य या किसी अन्य राज्य सरकार या भारत सरकार के 
किसी विभाग / बोर्ड / निगम / कंपनी / वैधानिक निकाय / आयोग / प्राधिकरण में नियमित 
कर्मचारी है, था या रहा है । 

( 5 अंक ) 
( ख ) यदि आवेदक , 

(i) विधवा है ; या 
(ii) प्रथम या द्वितीय बालक है और उसके पिता की मृत्यु बयालीस वर्ष की आयु पूरी 

होने से पहले हो गई हो; या 
प्रथम या द्वितीय बालक है और उसके पिता की मृत्यु आवेदक के पन्द्रह वर्ष की 
आयु पूरी होने से पहले हो गई हो । 

( 5 अंक ) 
( ग ) यदि आवेदक ऐसी अन्अधिसूचित जनजाति (विमुक्त जाति और टापरीवास जाति ) या राज्य 
की घुमंतू जनजाति से संबंधित है, जो न तो अनुसूचित जाति है और न ही पिछड़ा वर्ग है । 

( 5 अंक ) 
राज्य के किसी विभाग / बोर्ड / निगम / कम्पनी / वैधानिक निकाय / आयोग / प्राधिकरण में 
समान या उच्चतर पद पर अधिकतम सोलह वर्षों में से अनुभव के प्रत्येक वर्ष या छह मास 
से अधिक के उसके भाग के लिए आधा (0.5 ) अंक । छह मास से कम की किसी अवधि के 
लिए कोई भी अंक नहीं दिया जाएगा । 

( अधिकतम 8 अंक ) 
टिप्पण: - किसी भी आवेदक को किन्हीं भी परिस्थितियों में सामाजिक - आर्थिक मानदण्ड तथा अनुभव के 

लिए कुल 10 अंकों से अधिक अंक नहीं दिये जाएंगे । " | 


चण्डीगढ़: 
दिनांक 05 जुलाई, 2019 


सत्यदेव नारायण आर्य 
राज्यपाल, हरियाणा 


मीनाक्षी आई0 मेहता 
सचिव, हरियाणा सरकार, 
विधि तथा विधायी विभाग । 


57191 — L. R. 


H. G . P., Chd . 


